

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

|| ശ്രീ ദേഹളീശസ്തുതിഃ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

|| ശ്രീ ദേഹളീശസ്തുതിഃ ||

ശ്രീമാൻ വേംകടനാഥാര്യഃ കവിതാർക്കികകേസരീ |
വേദാന്താചാര്യവർയോ മേ സന്നിധത്താം സദാ ഹൃദി ||

വിക്രമ്യ യേന വിജിതാനി ജഗന്തി ഭൂമ്നാ
വിശ്വസ്യ യം പരമ കാരണമാമനന്തി |
വിശ്രാണയൻ പ്രണയിനാം വിവിധാൻ പൂമർത്മാൻ
ഗോപ്താ സ മേ ഭവതു ഗോപപുരാധിരാജഃ || 1 ||

ദേഹള്യധീശ്വര തവേദ്യശമീശ്വരത്വം
തുഷ്ടുഷ്താം ദിശതി ഗദ്ഗദികാനുബന്ധം |
വാചാലയത്ഥ ച മാം ക്വചന ക്വപായാം
ക്ഷാന്തേന ദാന്ത കവി മുഖ്യ വിമർദ്ദനേന || 2 ||

ത്വച്ഛക്രവദ് ഭൂതമനേഹസി ഘൂർണ്ണമാനേ
നിമ്നാനന്ത ക്രമ നിദർശിത നേമി വൃത്താഃ |
ആരാധ്യ ഗോപ നഗരേ കൃപയോദിതം ത്വാം
സ്വാരാജ്യമഗ്ന്യമലഭന്ത സുരാസുരന്ദ്രാഃ || 3 ||

ആകൽപ പുഷ്പ സുഭഗോന്നത ബാഹു ശാഖഃ
പാദേ സദാ പരിപചേളിമ സത്ഫലസ്ത്വം |
പണ്ണാ തട സ്പൃശി മൃകണ്ഡു തപോവനേfസ്മിൻ
ഹായാ നിലീന ഭൂവനോfസി തമാല ശാഖീ || 4 ||

ചക്രസ്യ ദൈത്യ ദനുജാദിഷു വാമ ഭാവം
ശംഖസ്യ ചാശ്രിതജനേഷ്വപി ദക്ഷിണത്വം |
വൃക്തം പ്രദർശയസി ഗോപപുരാധിരാജ
വൃത്യസ്യ നൂനമനയോഃ കര സംപ്രയോഗം || 5 ||

ഭീപേന കേനചിദശീത രൂചാ നിശീഥേ
സ്നേഹോപപന്ന പരിശുദ്ധ ഗുണാർപ്പിതേന |
ഭ്രഹാവകാശ നിബിഡം ഭദ്രശൂർഭവന്തം
സ്വാധ്യായ യോഗ നയനാഃ ശുചയഃ കവീന്ദ്രാഃ || 6 ||

കാസാര പൂർവ്വ കവി മുഖ്യ വിമർദ്ദജന്മാ
പണ്ണാ തടേക്ഷു സുഭഗസ്യ രസോ ബഹുസ്തേ |
ത്വത്പാദ പദ്മ മധുനി ത്വദനന്യ ഭോഗ്യേ
നൂനം സമാശ്രയതി നൂതന ശർക്കരാത്വം || 7 ||

വൈരോചനേഃ സദസി വാമന ഭൂമികാവാൻ
വിക്രാന്തി താണ്ഡവ രസേന വിജ്യംഭമാണഃ |
ചക്രേ ഭവാൻ മകര കുണ്ഡല കർണ്ണപാശഃ
ശ്യാമൈക മേഘ ഭരിതാമിവ സപ്ത ലോകീം || 8 ||

ചിത്രം ന തത് ത്രിഷു മിതാനി പദേഷു യത് തേ
വിശ്വാന്യമൂനി ഭൂവനാനി വിശംകടേഷു |
ഭക്തൈഃ സമം ക്വചിദസൗ ഭവനൈകദേശേ
മാതി സ്ഥ മൂർത്തിരമിതാ തദിഹാദ്ഭുതം നഃ || 9 ||

ഭക്തപ്രിയ ത്വയി തഥാ പരിവർദ്ധമാനേ
മുക്താ വിതാന വിതതിസ്തവ പൂർവ്വമാസീത് |
ഹാരാവളിഃ പരമഥോ രശനാ കലാപഃ
താരാഗണസ്തദനു മൗക്തിക നൂപുര ശ്രീഃ || 10 ||

ഭിക്ഷോചിതം പ്രകടയൻ പ്രഥമാശ്രമം ത്വം
കൃഷ്ണാജിനം യവനികാം കൃതവാൻ പ്രിയായാഃ |
വ്യക്താകൃതേസ്തവ സമീക്ഷ്യ ഭൂജാന്തരേ താം
ത്വായേവ ഗോപ നഗരീശ ജനാ വിദുസ്ത്വാം || 11 ||

സത്കൂർവ്വതാം തവ പദം ചതുരാനനത്വം
പാദോദകം ച ശിരസാ വഹതാം ശിവത്വം |

ഏകത്ര വിക്രമണ കർമ്മണി തദ് ഭയം തേ
ദേഹല്യധീശ യുഗപത് പ്രഥിതം പൃഥിവ്യാം || 12 ||

ഭക്തോപരോധസഹ പാദ സരോജതസ്തേ
മന്ദാകിനീ വിഗളിതാ മകരന്ദ ധാരാ |
സദ്യസ്ത്രിവർഗ്ഗം അപവർഗ്ഗമപി ക്ഷരന്തീ
പുണ്യാ ബഭൂവ പുര ശാസന മൗളിമാലാ || 13 ||

വിക്രാന്തി കേതു പടികാ പദ വാഹിനീ തേ
ന്യഞ്ചന്ത്യുപൈതി നതജീവിത ശിംശുമാരം |
ഔത്താനപാദിമമൃതാംശുമശീത ഭാനും
ഹേമാചലം പശുപതിം ഹിമവന്തമുർവ്വീം || 14 ||

വേധഃ കമണ്ഡലു ജലൈർവ്വിഹിതാർച്ചനം തേ
പാദാംബുജം പ്രതിദിനം പ്രതിപദ്യമാനാ |
സ്തോത്രപ്രിയ ത്രിപഥഗാദി സരിഭരാണാം
പണ്ണാ ബഭൂവ ഭുവനേ ബഹുമാന പാത്രം || 15 ||

സ്വച്ഛരന്ദ വിക്രമ സമുന്നമിതാദമുഷ്മാത്
സ്രോതസ്ത്രയം യദഭവത് തവ പാദ പദ്മാത് |
വേതാള ഭൂത സരസാമപദിശ്യ വാചം
പ്രായേണ തത് പ്രസവ ഭൂമിമവാപ ഭൂയഃ || 16 ||

ക്രീഡാപരേണ ഭവതാ വിഹിതോപരോധാൻ
ആരാധകാനനുപരോധമുദഞ്ചയിഷ്യൻ |
താമ്രേണ പാദ നഖരേണ തദാഭ്യസമധ്യേ
ഘണ്ടാപഥം കമപി നൂനമവർത്തയസ്ത്വം || 17 ||

കാമാവിലേഴ്ചി കരുണാർണ്ണവ ബിന്ദുരേകഃ
ക്ഷിപ്തഃ സ്വകേളി തരസാ തവ ദേഹളീശ |
തത്സന്തതേരുഭയമാ വിതതിം ഭജന്ത്യാഃ
സംസാര ദാവ ദഹനം ശമയത്യശേഷം || 18 ||

നീഡോദരാന്നിപതിതസ്യ ശുകാർഭകസ്യ
 ത്രാണേന നാഥ വിഹരന്നിവ സാർവ്വഭൗമഃ |
 ആദായ ഗോപ നഗരാധിപതേ സ്വയം മാം
 ക്രീഡാ ദയാ വ്യതികരേണ കൃതാർത്ഥയ ത്വം || 19 ||

ലീലാ ശകുന്തമിവ മാം സ്വപദോപലബ്ധൈ
 സ്വൈരം ക്ഷിപൻ ദുരിത പഞ്ജരതോ ഗുണസ്ഥം |
 തത്താദ്യശം കമപി ഗോപ പുരീ വിഹാരിൻ
 സന്തോഷമുല്ലൂയ സാഗര സംഭവായാഃ || 20 ||

വാതുല കൽപ വൃജ്ഞിന പ്രഭവൈർമ്മദീയാം
 വൈയാകുലീം വിഷയ സിന്ധു തരംഗ ഭംഗൈഃ |
 ദാസോപമർദ്ദ സഹ ദുർന്നിരസാം ത്വദന്യൈഃ
 അന്വീക്ഷ്യ ഗാഢമനുകമ്പിതുമർഹസി ത്വം || 21 ||

ഏനന്ധിനീമിതി സദാ മയി ജായമാനാം
 ദേഹള്യധീശ ദൃഷദോഽപി വിലാപയന്തീം |
 നാഥേ സമഗ്ര ശകനേ ത്വയി ജാഗരുകേ
 കിം തേ സഹേത കരുണാ കരുണാമവസ്ഥാം || 22 ||

ആത്മാനന്തിം പരനികർഷമപീഹ വാഞ്ചരൻ
 നിമ്നേ വിമോഹജലധൗ നിപതാമി ഭൂയഃ |
 തന്മാമുദഞ്ചയ തവോന്നതപാദ ദഘ്നം
 ദേഹള്യധീശ ഗുണിതേന ദയാഗുണേന || 23 ||

അക്ഷീണ കൽമഷ രസോഽപി തവാനൃശംസ്യാത്
 ലക്ഷ്മീ സമക്ഷമപി വിജ്ഞാപയാമ്യഭീതഃ |
 ഭക്തോപമർദ്ദരസിക സ്വയമൽപ ബുദ്ധേഃ
 യന്മന്യസേ മമ ഹിതം തദുപാദദീമാഃ || 24 ||

മന്യേ ദയാർദ്ര ഹൃദയേന മഹാ ധനം മേ
 ദത്തം ത്വയേദമനപായമകിഞ്ചനത്വം |

യേന സ്തനന്ധയമിവ സ്വഹിതാനഭിജ്ഞം
ന്യാസീകരോഷി നിജ പാദ സരോരുഹേ മാം || 25 ||

ദുർവ്വാര തീവ്ര ദുരിത പ്രതിവാവദുകൈഃ
ഔദാർയവദ്ഭിരനഘ സ്മിത ദർശനീയൈഃ |
ദേഹള്യധീശ്വര ദയാ ഭരിതൈരപാംഗൈഃ
വാചം വിനാപി വദസീവ മയി പ്രസാദം || 26 ||

അയമനവമ സുകൈതരാദികൈതർയഥാവത്
വിശദിത നിജ തത്ത്വോ വിശ്വമവ്യാദഭവ്യാത് |
രഥ ചരണ നിരൂഢ വൃജ്ജനാനാം ജനാനാം
ദുരിത മഥന ലീലാ ദോഹളീ ദേഹളീശഃ || 27 ||

ഇയമവിതഥ വർണ്ണാ വർണ്ണനീയ സ്വഭാവാത്
വിദിത നിഗമ സീമ്നാ വേംകടേശേന ഗീതാ |
ഭവ മനു ഭൂവി തൃഷ്ണാലോഭ പർയാകുലാനാം
ദിശതു ഫലമഭീഷ്ടം ദേഹളീശ സ്തുതിർന്നഃ || 28 ||

|| ഇതി ശ്രീ ദേഹളീശസ്തുതിഃ സമാപ്താ ||
കവിതാർക്കികസിംഹായ കല്യാണഗുണശാലിനേ |
ശ്രീമതേ വേംകടേശായ വേദാന്തഗുരവേ നമഃ ||